


خصوصی سیکشن 1: پاکستان میں بجلی کی قیمتیں مسلسل بلند کیوں رہتی ہیں؟

خ 1.1 تعارف



پچھلے پانچ برسوں کے دوران پاکستان میں بجلی سازی کے شعبے میں بڑی حد تک تبدیلیاں رونما ہوئی ہیں۔ جون 2013ء کے بعد بجلی سازی کی مجموعی پیداواری استعداد میں 40 فیصد سے زائد اضافہ ہوا، ساتھ ہی اس ضمن میں سستے ایندھن کی جانب پیش قدمی واضح نظر آتی ہے (شکل خ 1.1)۔ اس تبدیلی کے پیچھے کارفرما مقصد ملک میں بجلی کی بندش میں کمی لانا اور توانائی کے نرخ سستے کرنا تھا۔ اگرچہ گزشتہ پانچ برسوں میں لوڈ منیجمنٹ میں خاطر خواہ کمی واقع ہوئی ہے لیکن بجلی مہنگی ہونے کا مسئلہ برقرار رہا۔ نیپرا کے مقرر کردہ بجلی کے نرخ کم ہونے کے بجائے بلند رہے، جس کی بنا پر حکومت زراعت کے اخراجات یا معنی انداز میں کم نہ کر سکی۔

اس سیکشن میں ملک میں بجلی کے نرخ طے کرنے کے طریقہ کار کی تفصیلات فراہم کی جائیں گی، اور ان وجوہ کا احاطہ بھی کیا جائے گا جن کے سبب ایندھن کی قیمتوں میں واضح کمی کے باوجود بجلی کے نرخ کم نہ ہو سکے۔ تجربے سے معلوم ہوتا ہے کہ ملک میں بجلی کے نرخوں میں استعدادی (کپیسٹی) ادائیگیوں کا بڑا حصہ ہے اور حالیہ برسوں میں ان ادائیگیوں میں جو اضافہ ہوا اس نے ایندھن کی لاگت میں کمی کے فوائد کو مکمل طور پر زائل کر دیا ہے۔ ایسا لگتا ہے کہ جب تک بجلی کی ترسیل اور تقسیم کے نظام میں خاطر خواہ سرمایہ کاری نہیں ہوگی تب تک پیداواری استعداد میں اضافے کے سبب بجلی کے نرخ بلند سطح پر ہی رہیں گے۔ مزید برآں، اگر حکومت زراعت سے چھٹکارا حاصل کرنا چاہتی ہے تو اسے بجلی کے پورے نظام کی قدری زنجیر میں اصلاحات لازمی طور پر کرنا ہوں گی تاکہ گھریلو استعمال، برآمد کنندگان اور دیگر صارفین کو سستی بجلی کی فراہمی یقینی بنائی جاسکے۔

خ 1.2 بجلی کے نرخوں کا تعین کیسے ہوتا ہے؟

قبل اس کے کہ ہم اس معاملے کا باریک بینی سے جائزہ لیں، یہ سمجھنا اہم ہے کہ بجلی کے نرخوں کا تعین کیسے ہوتا ہے۔ اپنے ٹیرف اسٹینڈرڈ اینڈ پروسیجر رولز 1998ء کے تحت، نیپرا بجلی کی تمام پیداواری، تقسیم کار اور ترسیلی کمپنیوں کے لیے نرخ کا تعین کرتی ہے۔ اس کی تفصیلات

خ 1.1: بجلی کی قدری زنجیر کے مختلف مراحل پر نرخوں کے اجزاء

پیداوار	ترسیل	تقسیم (غردہ نرخ)
الف۔ کپیسٹی منتقلی کا چارج زمین کی خریداری، نقشہ سازی، اشیاء کی خریداری اور تعمیرات؛ ٹکس اور ڈیوٹیاں؛ فیس اور انفراسٹرکچر؛ بینہ؛ انتظامیہ اور یوٹیلیٹیز؛ مالکاری فیس؛ قرضوں پر سود کی ادائیگی؛ ایکویٹی پر منافع	الف۔ سسٹم چارج کا استعمال	الف۔ بجلی کی قیمت خرید کپیسٹی منتقلی کا چارج توانائی چارج تعمیر پذیر عملی اور مرمتی لاگت سسٹم چارج کا استعمال
ب۔ توانائی چارج اینڈھن کی قیمت؛ تھرمل کارکردگی بشمول فرسودگی اور صفائی؛ پیداوار؛ شرح حرارہ جاتی قدر؛ اور جزوی لوڈنگ		ب۔ تقسیم کار مارجن عملی اور مرمتی لاگت؛ تنخواہیں، اجرتیں اور دیگر فوائد؛ گھسائی؛ دیگر عملی اخراجات؛ اساسی شرح پر نفع؛ دیگر آمدن
ج۔ تعمیر پذیر عملی اور مرمتی (اوپنڈیٹم) جز		ج۔ ترسیل و تقسیم کے نقصانات (اجازت کا حامل) صارفی نرخ (الف + ب + ج + د)

کا خلاصہ جدول خ 1.1 میں درج ہے۔

پیداواری سطح پر نرخوں کا تعین بجلی خریدنے کے ان معاہدوں (پی پی اے) کی بنیاد پر ہوتا ہے جو بجلی کے پیدا کنندگان (آئی پی بیز اور بجلی کی پیدا کنندگان سرکاری کمپنیاں) اور واحد خریدار یعنی بجلی کی مرکزی خریدار ایجنسی (سی پی پی اے) کے درمیان ہوتا ہے۔ بجلی خریدنے کے معاہدوں سے درج ذیل عوامل کی بنیاد پر انفرادی پیدا کنندگان کی آمدنی کی ضروریات کا حساب لگایا جاتا ہے، (i) کپیسٹی چارج، جس میں بجلی گھر کے نقشے اور تعمیر سے متعلق لاگت، ایکویٹی پر ضمانتی منافع، اور مع دیگر قرضے کی مالکاری کے چارجز شامل ہوتے ہیں؛ اور (ii) توانائی چارج، جو تعمیر پذیر لاگت، بنیادی ایندھن (جو نیچر کی طرف سے ایندھن کی قیمتوں کے نشانے کی بنیاد پر طے ہوتا ہے) اور عملی اور مرمتی لاگت کا احاطہ کرتا ہے۔¹

¹ یہاں یہ بات قابل ذکر ہے کہ کپیسٹی ادا نیکیاں تمام وقت بجلی کی مناسب دستیابی یقینی بنانے کا ذریعہ ہیں۔ اس طرز فکر سے معلوم ہوتا ہے کہ "طلب پوری کرنے کے لیے خاطر خواہ رسد ہمیشہ دستیاب ہونی چاہیے لیکن اس سے حقیقی مدت کی طلب کو پورا کرنے کی غرض سے بجلی کے ذخائر کی ضرورت کم نہیں ہوتی"۔ کپیسٹی ادا نیکیاں متعدد ملکوں بشمول برطانیہ، چلی، ارجنٹائن، برازیل، جنوبی کوریا اور انڈونیشیا میں بجلی کے شعبے میں سرمایہ کاری کو فروغ دینے کے لیے استعمال ہوتی ہیں۔ تاہم، مختلف ممالک میں ان کپیسٹی ادا نیکیوں کے تعین کا طریق کار مختلف ہے۔ ماخذ: Report on Market Design for Capacity Markets in India, Published by GIZ.

یہ امر اہم ہے کہ کمپنی چارج کی وقتاً فوقتاً اشاریہ بندی کی جاتی ہے جس میں شرح مبادلہ، ملکی شرح سود، بیرونی شرح سود وغیرہ کے عوامل شامل ہیں۔ مزید برآں، بجلی کی (پیدا کردہ اور) فروخت کردہ مقدار سے قطع نظر پیدا کنندگان کو یہ کمپنی چارج عائد کرنے کی اجازت ہے۔² اس کے برخلاف، ان کی تغیر پذیر لاگت کا انحصار بجلی کی پیدا شدہ اور فروخت شدہ مقدار کے تخمینے اور مختلف ایندھنوں (مثلاً، فرنس آئل، آریل این جی، کونلہ) کے استعمال اور ان کی قیمتوں کے موازنے پر ہے۔ ایندھن کی لاگت نیپرا کے نشانے سے کم ہو یا زیادہ، اسے قیمتوں کے ردوبدل کے اثر (فیول پرائس ایڈجسٹمنٹ) کے طور پر صارفین کو منتقل کر دیا جاتا ہے، اور سابقہ مہینے میں استعمال شدہ یونٹس کی بنیاد پر یہ صارفین کے بجلی کے بلوں میں علیحدہ سے شامل نظر آتا ہے۔³

ترسیلی سطح پر، نرخوں میں سسٹم چارج کا استعمال (UoSC) شامل ہے جو این ٹی ڈی سی کو واجب الادا ہوتا ہے۔ اس چارج میں این ٹی ڈی سی کی حاصل کی ضروریات کو ملحوظ خاطر رکھا جاتا ہے، جس میں انتظامیہ، مارک اپ ادائیگیوں، کارپوریٹ ٹیکس، مرمت اور اس کے ساتھ ساتھ ایکویٹی پر منافع کے مجاز اخراجات شامل ہیں۔ ان اجزاء کے حوالے سے گذشتہ میعاد کے ردوبدل کی بھی اجازت ہے۔ بعد ازاں سسٹم کے چارج کے استعمال کا تعین کلوواٹ آور کے حساب سے کرنے کے لیے حاصل کی ضروریات کو این ٹی ڈی سی کے ترسیلی نیٹ ورک سے منسلک تمام تقسیم کار کمپنیوں اور بجلی کے بڑے صارفین کی حدود درجہ طلب کے اشاریے سے تقسیم کیا جاتا ہے۔

بالآخر تقسیم کے مرحلے پر بجلی کے خردہ نرخ کا تعین کیا جاتا ہے۔ یہاں پر ہر ایک تقسیم کار کمپنی کے لیے بجلی کی قیمت خرید کا حساب بلحاظ کلوواٹ آور لگایا جاتا ہے، جس میں بجلی کے پیدا کنندگان کو ادا کردہ کمپنی اور توانائی چارج کے ساتھ ساتھ این ٹی ڈی سی کو ادا کردہ سسٹم چارج کا استعمال بھی شامل ہے۔ سب سے بڑھ کر نیپرا تقسیم کار کمپنیوں کو تقسیم کاری کی مد میں منافع کمانے کی اجازت دیتی ہے، جس کا مقصد ان کے آپریشنز، مرمت، تنخواہوں اور گھسائی کے ساتھ ساتھ اساسی شرح پر منافع کے حوالے سے آنے والی لاگت کا جزوی طور پر احاطہ کرنا ہے۔ نیپرا تقسیم کار کمپنیوں کے نقصانات کو ان کے نرخوں کا حصہ بنانے کی بھی اجازت دیتی ہے۔ صارف کے لیے نرخ کا تعین کرتے ہوئے پچھلے برس کے ردوبدل کو بھی زیر غور لایا جاتا ہے۔

² آئی پی بیز کے ساتھ بجلی خریدنے کے معاہدوں میں کمپنی ادائیگیوں کا طریقہ کار طے کر دیا گیا ہے۔


³ اس کا سبب مختلف ایندھنوں کا کافی اوقات استعمال اور نیپرا کی طرف سے مختلف ایندھنوں (مثلاً، گیس کی قلت نے بجلی گھروں کو متبادل کے طور پر زیادہ مہنگے ہائی اسپید ڈیزل کے استعمال پر مجبور کیا) کے مجوزہ استعمال میں تبدیلی ہو سکتا ہے؛ اور / یا عالمی منڈی میں ایندھن کی قیمتوں میں تبدیلی۔ یہ دونوں ہی پیداواری لاگت کو خود بخود بڑھا (یا کم) کر سکتے ہیں اور ایندھن کی قیمتوں میں ردوبدل کا اثر (ایف پی ایز) کے ذریعے صارفین تک منتقل کیا جاتا ہے۔

- بجلی کے نرخوں کے بارے میں درج بالا بحث سے حاصل شدہ اہم معلومات درج ذیل ہیں:
- (i) اگر کوئی بجلی کا پیدا کنندہ نیشنل گرڈ کو ایک یونٹ بجلی بھی فراہم نہ کرے، تب بھی اسے کیپیسیٹی چارج ادا کیا جائے گا (اس صورت میں ایندھن چارج صفر ہوگا) جسے بالآخر بجلی کی خردہ قیمت میں شامل کیا جائے گا؛
- (ii) روپے کی قدر میں کمی اور / یا ملکی یا بیرونی شرح سود میں اضافے کے سبب کیپیسیٹی چارج اور خردہ قیمت میں اضافہ ہو جائے گا؛
- (iii) کوئی نیا پیداواری پلانٹ لگایا جاتا ہے تو پھر کیپیسیٹی چارج کے لیے محاصل کی مجموعی ضروریات بڑھ جائیں گی۔ اگر یہ نیا پلانٹ سو فیصد استعداد کے ساتھ کام کرے اور پیدا کردہ بجلی کے تمام یونٹ فروخت کرنے کے قابل ہو تو پھر کیپیسیٹی چارج بحساب روپے فی کلوواٹ اور برقرار رہے گا۔ تاہم اگر یہ اپنی پوری استعداد پر کام نہیں کرتا تو پھر کیپیسیٹی چارج بحساب روپے فی کلوواٹ اور بڑھ جائے گا، اور صارف کے لیے بھی نرخ میں اضافے کا موجب بنے گا۔
- (iv) اگر تھرمل بجلی کی ہیئت ترکیبی کا جھکاؤ مہنگے ایندھن سے بننے کی طرف جائے، مثلاً ستے ایندھن کی کمی کی بنا پر، پھر توانائی چارج بحساب روپے فی کلوواٹ اور بڑھ جائے گا۔
- (v) اگر اہلیت کے معیار کو ملحوظ خاطر نہ رکھا جائے اور بہتر کارکردگی کے حامل پلانٹس سے قبل نیم کارہ پلانٹس کو بجلی کی ترسیل کا موقع دیا جائے، تو اس سے توانائی چارج بڑھ جائے گا۔
- (vi) اگر نیپرا تقسیم کار کمپنیوں کو ترسیل اور تقسیم کاری کے اور زیادہ نقصانات اپنے نرخ میں شامل کرنے کی اجازت دے، تو پھر صارف کے لیے نرخ بڑھ جائیں گے۔
- (vii) اگر نیپرا توانائی کے شعبے کی قدری زنجیر کے کسی مرحلے پر مزید عملے کے تقرر کی اجازت دے، تو اس سے خردہ نرخ بڑھ جائیں گے۔
- (viii) قابل تجدید (پن، پوکھن اور شمسی) ذرائع سے بجلی کی مجموعی پیداواری لاگت بنیادی طور پر کیپیسیٹی چارج ہے، کیونکہ اس میں ایندھن چارج (اگر کوئی ہو تو) نہ ہونے کے برابر ہے۔

تاہم، یاد رہے کہ اگرچہ صارف کے لیے نیپرا کی طرف سے متعین کردہ نرخوں میں درج بالا پیش رفتوں کے باعث تبدیلیاں ہوتی ہیں، حقیقی نرخ کا اعلان حکومت کرتی ہے تاکہ تمام تقسیم کار کمپنیوں کے نرخ یکساں رہیں۔ اس میں ذرا اعانت کا عنصر ہوتا ہے تاکہ بڑھتی ہوئی پیداواری اور / یا تقسیم کاری کی لاگت سے صارفین تحفظ فراہم کرتی ہے۔


خ 1.3 بجلی کے بڑھتے ہوئے موجودہ نرخ

جیسا کہ شکل خ 1.2 سے ظاہر ہے، بجلی خریدنے کے نرخ صارف کے لیے نیپرا کے متعین کردہ نرخ کا اوسطاً 65 فیصد ہوتے ہیں۔ کچھ مؤثر تقسیم کار کمپنیاں جیسے گلیکو اور آئیکو، کے صارفین کے لیے نیپرا کی طرف سے متعین کردہ نرخ میں بجلی کی قیمت خرید کا حصہ بالترتیب 76 اور 71 فیصد تک بلند ہے۔ یہ بات بھی قابل ذکر ہے کہ حکومت کی جانب سے 200 یونٹ بجلی استعمال کرنے والے صارفین کے لیے اعلان کردہ نرخ اس سطح سے بھی کم ہیں جن پر تقسیم کار کمپنیوں نے بجلی کی مرکزی خریداری ایجنسی (سی پی پی اے) سے بجلی حاصل کی تھی۔ اس سے مراد یہ ہے کہ اگرچہ بجلی کی صارف کو منتقلی کے دوران ذرا اعانت کی سہولت دیتے ہوئے، حکومت نہ صرف تقسیم کار کمپنیوں کی نااہلی کا مالی بار اٹھاتی ہے (خصوصاً حیدرآباد، سکھر اور پشاور ریجن میں کام کرنے والی)، بلکہ پیداواری شعبے کی کم کارکردگی اور فاضل استعداد کا بھی غمخوار بھگتی ہے۔



مؤخر الذکر کی وضاحت اس حقیقت سے ہوتی ہے کہ بجلی کی قیمت خرید میں سب سے زیادہ حصہ کیپیٹی چارج کا ہوتا ہے (شکل خ 1.3)۔ مطلق معنوں میں مالی سال 19ء کے لیے کیپیٹی ادا نیگیوں کا تخمینہ 664 ارب روپے ہے، جو گزشتہ برس سے تقریباً 60 فیصد زیادہ ہے۔ اس اضافے کے جزوی اسباب سال کے دوران سسٹم میں تقریباً 729 میگاواٹ اضافی بجلی کا شامل ہونا؛ بجلی کی رسد میں معتدل اضافہ؛ صوبائی حکومتوں کے لیے پن بجلی خالص منافع (این ایچ پی) میں اضافہ؛ اور منسلک واجبات ہیں۔ جیسا کہ درج ذیل سیکشن میں بتایا گیا ہے، بڑے صارفین کے لیے بڑھتی ہوئی کیپیٹی ادا نیگیوں کا بجلی کے نرخوں (نیپرا کے طے کردہ) میں مسلسل اضافے میں بڑا حصہ رہا ہے۔ اس تناظر میں، آگے چل کر ان نرخوں میں مزید اضافے کا امکان ہے۔

خ 1.4 بڑھتی ہوئی کپیسیٹی ادا کیگیوں نے ایندھن کی لاگت میں کمی کے فائدے کو زائل کر دیا
اگر ہم 2013ء سے 2018ء کے درمیان نرخوں کا موازنہ کریں تو یہ واضح ہو جاتا ہے کہ اگرچہ تیل کی پست قیمتوں اور ایندھن کی ملکی
ہیت ترکیبی بدلنے کے باعث ایندھن چارجز میں کمی تو یقیناً ہوئی لیکن کپیسیٹی چارجز بڑھ گئے۔ تقریباً تمام تقسیم کار کمپنیوں کے لیے کپیسیٹی
چارجز میں اضافہ ایندھن کی قیمتوں میں کمی کے فائدے کو زائل کرنے کا موجب بنا (شکل خ 1.4)۔ اس رجحان کی وجوہ درج ذیل ہیں:



(1) بجلی کی ترسیل استعداد میں اضافے کے مقابلے میں کم رہی
جون 2014ء سے مارچ 2019ء کے اختتام تک بجلی کی ملکی استعداد 45.7 فیصد (7.8 فیصد مرکب سالانہ شرح نمو) بڑھ کر 34282
میگاواٹ ہو گئی۔⁴ اس سے بجلی کے شعبے اور اس کے ساتھ ساتھ سی پیک سے متعلقہ توانائی منصوبوں میں بھاری حکومتی سرمایہ کاری کی
عکاسی ہوتی ہے۔ اگرچہ اس عرصے کے دوران پیدا کنندہ کمپنیوں کی جانب سے بجلی کی فروخت میں اضافہ ہوا، لیکن یہ اضافہ کپیسیٹی
لاگت کو برقرار رکھنے کے لیے ناکافی ثابت ہوا۔ معاملات کو درست تناظر میں دیکھنے کے لیے نیچر کے تخمینے فائدہ مند ہیں: اس ضوابطی
اتھارٹی کے مطابق جو توانائی فروخت کی گئی اس میں مالی سال 18ء اور مالی سال 19ء کے درمیان کم از کم 30 فیصد اضافہ درکار تھا تاکہ
کپیسیٹی لاگت کے جز کو مالی سال 17ء کی سطح پر برقرار رکھا جائے اور کپیسیٹی لاگت کے جز کو مالی سال 16ء کی سطح پر رکھنے کے لیے 57 فیصد

⁴ ماخذ: پاکستان کا اقتصادی سروے برائے 2018-19ء

اضافے کی ضرورت تھی۔⁵ درحقیقت فروخت کردہ بجلی میں سال کے دوران صرف 12 فیصد کی نمو ہوئی؛ چنانچہ، فی کلوواٹ آور استعدادی لاگت مسلسل بڑھتی رہی۔ بجلی کی ترسیل کی دھیمی نمو کی وضاحت درج ذیل متعدد عوامل سے ہوتی ہے:

ترسیلی اور تقسیم کاری کے نظام میں حائل رکاوٹیں

یہاں یہ بات قابل ذکر ہے کہ ملک میں بجلی کی ترسیل اور تقسیم کاری کی استعداد نصب شدہ پیداواری استعداد سے بڑی حد تک کم ہے۔ ترسیلی سطح کے اعتبار سے دستیاب نظام صرف 25339 میگاواٹ (مالی سال 18ء کے اختتام تک) بجلی کی 220 کلوواٹ (یہ سطح این ٹی ڈی سی اور تقسیم کار کمپنیوں کے درمیان انٹر کنکشن وولٹیج کی سطح کی عکاس ہے) کی سطح ترسیل کر سکتا ہے (جدول خ 1.2)۔ لہذا این ٹی ڈی سی کو اپنے ٹرانسفارمرز پر اور لوڈنگ سے بچنے کے لیے بجلی کی طے شدہ اوقات میں بندش کرنی ہوتی ہے۔ تقسیم کاری کی سطح پر بھی صورت حال مختلف نہیں ہے: بجلی کے کل ٹرانسفارمرز میں سے 37 فیصد اور تقسیم کار کمپنیوں کے 11 کلوواٹ کے 29 فیصد فیڈرز اور لوڈنگ کا

شکار ہیں۔ فیڈرز کو ٹریپنگ اور نقصان سے بچانے

کے لیے اکثر بند کرنا پڑتا ہے، چنانچہ، تقسیم کار کمپنیاں بجلی کی بلار کاوٹ فراہمی یقینی نہیں بنا سکتیں۔ لہذا، اگر ترسیل اور تقسیم کاری کی صورت حال بڑی حد تک تبدیل نہیں ہوتی اور اگر نیپرا کے تخمینوں پر تکیہ کیا جائے تو آئندہ برسوں میں بجلی کی فراہمی کو سالانہ 9 سے 10 فیصد تک بڑھانا ممکن نہیں ہے۔⁶

جدول خ 1.2: ترسیل و تقسیم کار کا انفراسٹرکچر		
فیصدی اضافی لوڈ	ٹرانسفارمرز کی تعداد	ترسیلی سطح:
39.0	33	220/550 کے ڈی
55.0	143	132/220 کے ڈی
36.8	1,828	پاور ٹرانسفارمر
29.0	8,454	11 کے ڈی فیڈرز
12.5	681,805	ڈسٹری بیوشن ٹرانسفارمر
اعداد و شمار کا ماخذ: صنعت کی کیفیت پر رپورٹ برائے 2017ء، نیشنل انیٹرک پاور رگولیشن اتھارٹی		


بجلی کی پیداوار اور طلب میں عدم مساوات ہے

مالی سال 20ء میں معاشی سرگرمیوں کی مجموعی رفتار بڑھنے کا امکان ہے، بالخصوص صنعتی شعبے میں (صرف 2.3 فیصد)۔ اس کے نتیجے میں اس سال کی جی ڈی پی نمو کا ہدف 4.0 فیصد مقرر کیا گیا ہے۔ دھیمی نمو کے ماحول کے ہمراہ بجلی کے نرخوں پر اضافے کے دباؤ کے باعث بجلی کی طلب میں اس قدر اضافہ محال ہو گا کہ اس سے کیپیسٹی ادا بیگیوں میں اضافے کا ازالہ ہو سکے۔ اس سے ظاہر ہوتا ہے کہ اگر نظام کی

⁵ ماخذ: صنعت کی کیفیت پر نیپرا کی رپورٹ برائے 2017ء

⁶ ماخذ: صنعت کی کیفیت پر نیپرا کی رپورٹ برائے 2017ء

پیداواری استعداد کو مزید بڑھایا گیا تو- این ٹی ڈی سی نے مالی سال 19ء تا مالی سال 25ء کے درمیان بجلی کی پیداوار میں 65 فیصد اضافے کی جو منصوبہ بندی کی ہوئی ہے⁷- تو اس سے کپیسٹی ادا نیکیاں اور ملک میں مجموعی طور پر بجلی کے نرخ مزید بڑھ جائیں گے۔



(2) پن بجلی خالص منافع بڑھ گیا

حالیہ برسوں میں پن بجلی خالص منافع، جو وفاقی حکومت صوبوں کو پن بجلی کی تھوک مقدار میں پیداوار کے عوض ادا کرنے کی قانونی طور

⁷ ماخذ: صنعت کی کیفیت پر نیپرا کی رپورٹ برائے 2017ء

پر ذمہ دار ہے، میں اضافہ ہوا ہے۔ 2015ء تک اس رقم کی سالانہ حد 6.0 ارب روپے مقرر کی گئی، اور وہ بھی صرف خیبر پختونخوا صوبے کے لیے۔ تاہم، وفاقی اور خیبر پختونخوا حکومت کے مابین کامیاب مذاکرات اور مشترکہ مفادات کونسل میں ان کی اظہارِ رضامندی کے بعد نیپرا نے 2016ء کے بعد سے اس منافع کی حد بندی کے خاتمے کی اجازت دیدی۔

بالخصوص، واپڈا کو پن بجلی خریدنے کے عوض بجلی کی مرکزی خریدار ایجنسی سے مالی سال 16ء کے لیے 18.7 ارب روپے پن بجلی خالص منافع کی مد میں وصول کرنے کی اجازت دیدی گئی۔ اس رقم کو کپیسٹی چارج میں شامل کرنا تھا۔ 2016ء میں مشترکہ مفادات کونسل نے خیبر پختونخوا حکومت کی طرح حکومت پنجاب کے غازی برو تھاپن بجلی منصوبے کے لیے پن بجلی خالص منافع کی مد میں 83 ارب روپے کی منظوری دی۔

2017ء میں نیپرا نے اس موضوع پر تفصیلی فیصلہ جاری کیا تھا، جس میں مالی سال 18ء کے لیے تمام صوبوں کی ہائیڈرو پاور (بشمول پن بجلی خالص منافع اور پانی کے استعمال کا چارج) متعین کی گئی تھیں۔ خیبر پختونخوا اور پنجاب کے لیے اس ضابطہ کار اتھارٹی نے پن بجلی خالص منافع کا تعین 5 فیصد سالانہ کے حساب سے کرنے کی بھی اجازت دی۔ مزید برآں، اس نے پن بجلی خالص منافع کے واجبات برائے مالی سال 19ء اور مالی سال 20ء کا بھی تعین کیا (جدول خ 1.3)۔

1.20 تاہم، اس فیصلے کی مخصوص خامیاں ہیں جن کا سدباب واپڈا اور مشترکہ مفادات کونسل کو مل جل کر کرنا چاہیے:

(i) اول، آئین کے مطابق وفاقی حکومت پن بجلی خالص منافع صوبوں کو منتقل کرنے کی ذمہ دار ہے۔ تاہم موجودہ انتظام کے تحت تمام پن بجلی گھروں کو پن بجلی خالص منافع ان کے کمائے ہوئے منافع کے بجائے معین یکساں شرح کے حساب سے فراہم کیا جاتا ہے۔ چونکہ پن بجلی کے پیداواری پلانٹس کی اصل نفع آوری ایک دوسرے سے مختلف ہے، اس لیے پن بجلی خالص منافع کی معین شرح (موجودہ 1.155 روپے فی کلو واٹ آور) کا ملک بھر میں اطلاق منصفانہ امر نہیں لگتا کیونکہ اس نقصان کا شکار یونٹس بھی ممکنہ طور پر نفع آور بن جائیں گے۔

⁸ 1973ء کے آئین پاکستان کے آرٹیکل 161(2) کے مطابق "وفاقی حکومت یا کسی ایسے ادارے کی طرف سے جو وفاقی حکومت نے قائم کیا ہو یا اس کے زیر انتظام ہو، کسی پن بجلی گھر سے بجلی کی تھوک مقدار میں پیداوار سے کمائے ہوئے اصل منافع جات اس صوبے کو ادا کر دیے جائیں گے جس میں وہ پن بجلی گھر واقع ہو۔"

⁹ تاہم "خالص پن بجلی منافع" کی اصطلاح کی واضح تفریح کی عدم دستیابی کی صورت میں نیپرا نے اسے "عبوری بندوبست" قرار دیا اور نفع کی تقسیم کے فارمولے کے حصول کی غرض سے مشترکہ مفادات کونسل کے ساتھ مشاورت بڑھانے پر زور دیا۔

پاکستانی معیشت کی کیفیت

جدول 1.3: نہر کے مقرر کردہ پین بجلی لیوز کے نرخ برائے م 18ء، م 19ء اور م 20ء							
روپے فی کلو واٹ گھنٹہ	صوبہ	پین بجلی خالص منافع کے واجبات	جاری سال کا پین بجلی خالص منافع	م 18ء			م 20ء
				ار سا	12 ماہ کے واجبات *	پین بجلی خالص منافع کی مجموعی ادائیگیاں	پین بجلی خالص منافع کے واجبات
		(الف)	(ب)	(ج)	(د)	الف ب ج د	
منگھ	آزاد جموں و کشمیر	-	0.15	0.005	-	0.155	-
گول زام	فانا	-	-	0.005	-	0.005	-
تریبلا	خیبر پختونخوا	0.419	1.155	0.005	0.2595	1.838	0.4186
وار سک	خیبر پختونخوا	0.419	1.155	0.005	0.2595	1.838	0.4186
چڑال	خیبر پختونخوا	0.419	1.155	0.005	0.2595	1.838	0.4186
کے گڑھی	خیبر پختونخوا	0.419	1.155	0.005	0.2595	1.838	0.4186
درگئی	خیبر پختونخوا	0.419	1.155	0.005	0.2595	1.838	0.4186
جین	خیبر پختونخوا	0.419	1.155	0.005	0.2595	1.838	0.4186
خان خوز	خیبر پختونخوا	0.419	1.155	0.005	0.2595	1.838	0.4186
آلائی خوز	خیبر پختونخوا	0.419	1.155	0.005	0.2595	1.838	0.4186
دیر خوز	خیبر پختونخوا	0.419	1.155	0.005	0.2595	1.838	0.4186
تریبلا 4	خیبر پختونخوا	-	1.155	0.005	-	1.160	-
گولن گول	خیبر پختونخوا	-	1.155	0.005	-	1.160	-
غازی بروقتا	پنجاب	-	1.155	0.005	3.9429	5.103	0.9456
چشمہ	پنجاب	-	1.155	0.005	3.9429	5.103	0.9456
جناح	پنجاب	-	1.155	0.005	3.9429	5.103	0.9456
رسول	پنجاب	-	1.155	0.005	3.9429	5.103	0.9456
شادی وال	پنجاب	-	1.155	0.005	3.9429	5.103	0.9456
نندی پور	پنجاب	-	1.155	0.005	3.9429	5.103	0.9456
چچو کی	پنجاب	-	1.155	0.005	3.9429	5.103	0.9456
رینالا	پنجاب	-	1.155	0.005	3.9429	5.103	0.9456

* 14 دسمبر 2017ء کو جب اعلامیہ جاری ہوا تو م 18ء کی بجلی ششماہی گزر چکی تھی۔ اس کالم میں م 18ء کے ابتدائی مہینوں کے واجبات کا حوالہ دیا گیا ہے جو اعلامیہ کے اجراء سے پہلے کی مدت ہے۔

** مالی سال 19ء میں پین بجلی کے خالص منافع کے تعین کے لیے 1.155 روپے فی کلو واٹ آور + 5 فیصد اشاریہ بندی + پین بجلی خالص منافع کے واجبات برائے وصولی م 19ء۔ مزید برآں، اگر اضافی استعداد کو بروئے کار لایا جائے تو ان کا پین بجلی خالص منافع بھی اس میں شامل ہو گا۔

اعداد و شمار کا ماخذ: بینٹیل الیکٹرک پاور ریگولیٹری اتھارٹی

(ii) دوسرا، پین بجلی خالص منافع سے بھی پہلے صارفین پین بجلی منافع (پیداوار لاگت سے خردہ قیمت منہا) کی ادائیگی کر رہے تھے۔ تاہم وفاقی حکومت اس نفع کو متعلقہ صوبائی حکومتوں کو منتقل کرنے کے بجائے ملک میں مجموعی طور پر بجلی پر زر اعانت کے لیے استعمال کرتی آرہی تھی (بجلی کے مہنگے پیداواری یونٹس کی تلافی کر کے)۔

(iii) تیسرا، یہ بات قابل ذکر ہے کہ ملک میں پن بجلی کے پیداواری پلانٹس کو "لازمی طور پر چلانے کا درجہ" حاصل ہے، کیونکہ ان پر ایندھن کی کوئی لاگت نہیں آتی، چنانچہ ان سے سستی ترین بجلی پیدا ہوتی ہے۔ تاہم اگر پن بجلی خالص منافع کو مسلسل صارفین کو منتقل کیا جائے، اور اس کی اشاریہ بندی ہر سال 5 فیصد کی شرح سے کی جائے تو بالآخر پن بجلی کے چند پلانٹس کچھ نان ہائیڈل پلانٹس سے بھی زیادہ مہنگے ہو جائیں گے۔

پن بجلی کے نرخوں میں موجودہ تضادات کو درست کرنے کی ضرورت ہے۔ پن بجلی خالص منافعوں کی ادائیگی نہ صرف اشاریاتی اعتبار سے بلکہ پن بجلی کی پیداواری استعداد میں اضافے کے منصوبوں کی وجہ سے بھی آگے چل کر بڑھنے کا امکان ہے۔

(3) معاشی تغیرات کے مقابلے میں کپیسٹی ادائیگیوں کی سہ ماہی اشاریہ بندی

جیسا کہ پہلے تذکرہ کیا گیا ہے، حکومت نے شرح مبادلہ، شرح سود، ایندھن کی قیمتوں، امریکہ کی اور ملکی مہنگائی، عملی اور مرمتی لاگت اور دیگر عوامل کو ملحوظ خاطر رکھتے ہوئے کپیسٹی چارج کے لیے اشاریہ بندی کا طریقہ کار تشکیل دیا۔ نیپرا کو یہ اختیار حاصل ہے کہ وہ سہ ماہی بنیاد پر کپیسٹی خریداری کی قیمت اور عملی اور مرمتی لاگت کے معاملے میں اشاریہ بندی / ردوبدل کا فیصلہ کرے۔

مالی سال 18ء کے بعد سے روپے کی قدر میں تیزی سے کمی اور شرح سود میں اضافہ ہوا ہے اور گزشتہ چند برسوں کے دوران بجلی کے تمام پیدا کنندگان کی کپیسٹی ادائیگیاں بڑھی ہیں۔ یہاں یہ بات قابل ذکر ہے کہ بجلی خریدنے کے معاہدوں کے توسط سے بجلی کے خود مختار پیدا کنندگان (آئی پی پی) کو نفع کی ضمانت، اور بیرونی اور اس کے ساتھ ساتھ ملکی سرمایہ کاری پر ڈالر کے حساب سے اشاریہ بندی کی اجازت ملی ہوئی ہے۔ لہذا، حکومت اور ضابطہ کار کے لیے یہ امر قانونی طور پر دشوار ہے کہ وہ مرمت کردہ مراعات میں تبدیلی کریں۔

خ 1.5 مستقبل کے امکانات

ملک میں ادائیگیوں کے توازن اور اس کے ساتھ ساتھ مالیاتی وسائل پر دباؤ بڑھنے کے ساتھ حکومت کے لیے اخراجات اور بجلی پر زرعاعت میں بڑی حد تک کمی (ہمراہ دیگر) کرنا لازمی ہو چکا ہے۔ تاہم ریاستی تقسیم کار کمپنیوں میں نظم و نسق کے دیرینہ مسائل اور بڑھتی ہوئی کپیسٹی ادائیگیوں کا مطلب یہ ہے کہ حکومت کا گھریلو صارفین کو سستی بجلی فراہم کرنے کا ہدف مشکل ہو جائے گا۔

بجلی کی ترسیل اور تقسیم کاری کے انفراسٹرکچر میں جاری سرمایہ کاری آگے چل کر ترسیل و تقسیم کاری کے نقصانات کم کرنے میں اہم ثابت ہوگی۔ تاہم اگلے 5 سے 6 برسوں میں کپیسٹی ادائیگیاں بڑھنے کا امکان ہے کیونکہ بجلی کے جاری منصوبوں (زیادہ تر کوئلے اور قابل تجدید

پاکستانی معیشت کی کیفیت

توانائی) سے رسد کی فراہمی شروع ہو جائے گی، اور مشکل معاشی ماحول کے ساتھ مناسب طلب کے نہ ہونے سے ملک میں بجلی کی فاضل استعداد مزید بڑھ جائے گی (جدول خ 1.4)۔ جیسا کہ پہلے ذکر کیا گیا ہے، حتیٰ لاگت بالآخر صارفین ہی کو برداشت کرنا پڑے گی۔

اس ضمن میں حکومت کے اعلان کردہ نرخ اکثر و بیشتر تقسیم کار کمپنیوں کی قیمت خرید سے بھی کم ہوتے ہیں، جو مناسب مالیت کی سرمایہ کاری کے سلسلے میں ان کی حوصلہ شکنی کا باعث بن رہے ہیں۔ لہذا حکومت کو اس روایت پر فی الفور نظر ثانی کرنے کی ضرورت ہے تاکہ اس بات کو یقینی بنایا جاسکے کہ بجلی کا شعبہ نئی اضافی پیداوار کو صنعتی، گھریلو اور دیگر صارفین تک منتقل کرنے کے قابل ہو۔

جدول خ 1.4: بجلی کی پیداواری استعداد (میگا واٹ) میں ایندھن سے متعلق اضافے					
سالانہ اضافے					
2019-20ء	2020-21ء	2021-22ء	2022-23ء	2023-24ء	2024-25ء
0	0	0	0	0	0
823	3,300	2,610	1,320	0	0
420	0	0	0	0	0
0	1,224	0	0	0	0
600	0	0	0	0	0
144	0	0	0	0	0
201	177	824	3,080	4,325	2,203
0	1,100	1,100	0	0	1,100
2,188	5,801	4,534	4,400	4,325	3,303
39,822	45,623	50,157	54,557	58,882	62,185

اعداد و شمار کا ماخذ: صنعت کی کیفیت پر سالانہ رپورٹ برائے 2017ء، نیشنل الیکٹرک پاور ریگولیٹری اتھارٹی

اسی طرح یہ بات قابل ذکر ہے کہ کچھ آئی پی بیز کے بجلی خریدنے کے معاہدوں۔ جس میں منافع کی ضمانت کے ہمراہ کیپیٹی ادا بیگیوں کی اشاریہ بندی کی اجازت بھی دی گئی ہے۔ کی چار سے پانچ برسوں میں منتخج ہونے والی ہے۔ یہ امر اب انتہائی اہمیت کا حامل ہے کہ حکومت نے ان معاہدوں کی تجدید اور اس کے ساتھ ساتھ نئے منصوبوں کے انتخاب کے لیے معیشت کے طویل مدتی کلی تناظر کو مد نظر رکھا۔

آخر میں یہ امر بھی اہمیت کا حامل ہے کہ حکومت کو لازمی طور پر یہ احساس کرنا ہو گا کہ کیپیٹی ادا بیگی کا ڈھانچہ برقرار رہا تو بجلی کی مجموعی پیداوار میں سستے ذرائع کا اضافہ کر کے عوام کو سستی بجلی فراہم کرنے کا مطلوبہ ہدف حاصل ہونے کا کوئی امکان نہیں ہے۔ یاد رہے کہ پرن بجلی خالص منافع کی صوبوں کو منتقلی کا مسئلہ زیادہ تکنیکی انداز سے حل ہونا چاہیے۔ اس کے لیے نیپرا نے واپڈا کو یہ مسئلہ مشترکہ مفادات کونسل میں اٹھانے کی بارہادایت کی ہے، تاکہ آئین کی شکوہ اور نیپرا ایکٹ 1997ء کی تعمیل کرتے ہوئے مشترکہ مفادات کونسل پرن

بجلی خالص منافع کے تعین کے لیے نیپرا کو پالیسی رہنما خطوط جاری کرے۔ فی الحال 1.1 روپے فی کلوواٹ آور کے نرخ پر، 5 فیصد سالانہ کے حساب سے منافع کی ادائیگی کے لیے وفاقی اور خیبر پختونخوا حکومت کے درمیان معاہدہ صرف عبوری نوعیت ہے، جسے پن بجلی خالص منافع کے تعین کے حوالے سے حتمی معاہدے کے طور پر استعمال نہیں کیا جاسکتا۔

یہ تمام دشواریاں پالیسی کی مکمل جانچ پڑتال اور منطقی حکمت عملی پر فوری عملدرآمد کی متقاضی ہیں۔ صارفین کو بجلی کی بلا تعطل فراہمی یقینی بنانے کی غرض سے پورے شعبے کو مزید موثر اور مالی طور پر مضبوط بنانے کی ضرورت ہے۔